

विमा स्त्री. (तत्.) 1. लंबाई चौड़ाई, ऊँचाई, मोटाई का माप, आयाम, विस्तार 2. वह जो अवधारणा ज्यामिति विन्यास के परिणाम को व्यक्त करे।

विमार्ग पुं. (तत्.) 1. गलत या बुरा मार्ग, कुमार्ग 2. बुरा आचरण, कदाचार 3. चक्करदार मार्ग, उल्टा-सीधा, टेढ़ा-मेढ़ा रास्ता।

विमण पुं. (तत्.) 1. रुकना, ठहरना 2. हाथ खींच लेना, त्याग करना 3. रमना।

विमन/विमनस्क वि. (तत्.) 1. खिन्न मन 2. उदास 3. जिसका मन अन्यत्र हो, अनमना, अन्यमनस्का 4. विकल, परेशान 5. अप्रसन्न।

विमनस्कता स्त्री. (तत्.) 1. खिन्नता, उदासी 2. अनमनापन 3. परेशानी 4. अप्रसन्नता 5. ध्यानमग्नता, बेसुधी।

विमना स्त्री. (तत्.) 1. खिन्न मन वाली, उदास 2. अनमनी, अन्यमनस्क।

विमर्दन पुं. (तत्.) 1. अति मर्दन 2. अच्छी तरह मलना, दलना या रगड़ना 3. कुचलना, पीसाई 4. नाश 5. वध, हत्या 6. कष्ट देना, पीड़न।

विमर्दनीय वि. (तत्.) 1. विमर्दन करने योग्य, 2. जिसका विमर्दन किया जाना हो।

विमर्दित वि. (तत्.) जिसका विमर्दन हुआ हो।

विमर्श पुं. (तत्.) 1. किसी तथ्य की खोज, पड़ताल करना, पता लगाना, तथ्य अनुसंधान 2. विषय का विवेचन या विचार पर्यालोचन 3. गुण-दोष का विचार, विवेचन, आलोचना, समीक्षा, मीमांसा 4. वाद-विवाद, बहस 5. परामर्श-सलाह, विचार-विमर्श।

विमर्शन पुं. (तत्.) दे. विमर्श।

विमल वि. (तत्.) 1. जो मल रहित है, निर्मल 2. स्वच्छ, साफ 3. दोष से रहित, निर्दोष 4. कलंक से रहित, निष्कलंक 5. शुभ्र, सफेद, चमकीला।

विमलख वि. (तत्.) नेत्रों, आँखों को साफ, विमल करने वाला 2. अंजन।

विमलध्वनि पुं. (तत्.) 1. स्पष्ट वक्ता 2. छंद 6 चरणों का एक छंद जो भगणांत 32 मात्राओं के

सवाई या समान सवैया छंद के पूर्व एक दोहा जोड़ने से बनता है।

विमला स्त्री. (तत्.) 1. ब्रह्मा की पत्नी सरस्वती (देवी) 2. महाशक्ति, ब्रह्म शक्ति।

विमलात्मा वि. (तत्.) निर्मल तथा शुद्ध हृदय वाला।

विमलाद्रि पुं. (तत्.) 1. पर्वत विशेष का नाम, गुजरात का गिरनार पर्वत।

विमलापति पुं. (तत्.) विमला, सरस्वती का पति, ब्रह्मा।

विमलोदक वि. (तत्.) विमल जल, स्वच्छ जल, निर्मल जल, साफ पानी।

विमात्मक वि. (तत्.) 1. विमा संबंधी, विमा का।

विमाता स्त्री. (तत्.) 1. पिता की दूसरी पत्नी 2. माता की सौतेली 3. सौतेली माता।

विमातृज वि. (तत्.) सौतेली माता से पैदा हुआ, सौतेला, सौतेली।

विमान पुं. (तत्.) 1. आकाशमार्ग से चलने वाला रथ, उड़नखटोला, वायुयान, हवाई जहाज़ 2. मृत वृद्ध व्यक्ति की अस्थी जो धूमधाम से निकाली जाती है 3. रथ, घोड़ा 4. मान-प्रतिष्ठा से रहित 5. जिसमें चमक-दमक न हो, फीका 6. धार्मिक शोभायात्राओं में देवी-देवताओं से सुसज्जित चौकी, पालकी जिसे कंधे पर उठा कर लोग चलते हैं।

विमान चालक पुं. (तत्.) वह व्यक्ति जो वायुयान, विमान, हवाई जहाज चलाता हो।

विमान-पत्तन पुं. (तत्.) वह स्थान जहाँ हवाई जहाज खड़े किये जाते हैं, हवाई अड्डा।

विमान-परिचारिका पुं. (तत्.) हवाई जहाज, वायुयान में यात्रियों की सुख-सुविधा का ध्यान रखने के लिए नियुक्त महिला कर्मचारी।

विमान-वीक्षण पुं. (तत्.) 1. वायुयान से पृथ्वी को देखना 2. जानी-अनजानी प्राचीन पुरातात्विक स्थलों की खोज के लिए प्रयोग में लाई गई एक विधि जिसमें आकाश से धरातल के चित्र लिए जाते हैं।